



సూర్యాపేట (నమస్తే తెలంగాణ), సూర్యాపేట/తిరుమలగిరి, నవంబర్ 29 : తెలంగాణ సార్వత్రిక ఎన్నికలకు సర్వం సిద్ధమైంది. జిల్లాలోని సూర్యాపేట, తుంగతుర్తి, కోదాడ, హుజూర్ నగర్ నాలుగు నియోజక వర్గాల పరిధిలో నేటి పోలింగ్ కు కావాల్సిన అన్ని ఏర్పాట్లను అధికారులు పూర్తి చేశారు. గురువారం ఉదయం 5.30 నిమిషాలకు ఎన్నికల అధికారులు మాక్ పోలింగ్ నిర్వహించనున్నారు. అనంతరం ఉదయం 7 నుంచి సాయంత్రం 5 గంటల వరకు పోలింగ్ కొనసాగనున్నది. ఎటువంటి అవాంఛనీయ ఘటనలు జరుగకుండా పోలింగ్ సజావుగా సాగేలా పోలీస్ శాఖ పటిష్ట భద్రతా చర్యలు చేపట్టింది. సూర్యాపేట జిల్లా వ్యాప్తంగా 26 మండలాల్లో మొత్తం 9,85,962 మంది ఓటర్లు తమ ఓటు హక్కును వినియోగించుకోనున్నారు. వీరిలో పురుషులు 4,84,747, మహిళలు 5,01,157, ఇతరులు 58 మంది ఉన్నారు. జిల్లా వ్యాప్తంగా 112 రూట్లు, 1,201 పోలింగ్ కేంద్రాలను అధికారులు ఏర్పాటు చేశారు. ఆయా నియోజకవర్గ కేంద్రాల నుంచి ఇప్పటికే పోలింగ్ సామగ్రి, సిబ్బంది ప్రత్యేక బస్సుల్లో పోలింగ్ కేంద్రాలకు చేరుకున్నారు. ఇందు కోసం 1,076 వాహనాలను ఏర్పాటు చేశారు. సూర్యాపేట నియోజక వర్గంలోని 24 రూట్లలోని పోలింగ్ కేంద్రాలు, తుంగతుర్తి 34 రూట్లు, హుజూర్ నగర్ 29 రూట్లలోని పోలింగ్ కేంద్రాలకు అయా సెంటర్లలోని ఏఎంసీ గోదాముల నుంచి ఎన్నికల సామగ్రి తరలివెళ్ళగా కోదాడలో 25 రూట్ల పరిధిలోని పోలింగ్ కేంద్రాలకు టీఎన్ వేదప్రకాశ్ నుంచి తరలివచ్చారు. ఎన్నికల కోసం జిల్లా వ్యాప్తంగా పీఓ, పీఓ, ఓపీఓలు 4,804తో పాటు 903 మందిని రిజర్వ్ పట్టణ మొత్తం 5,772 మందిని సిద్ధంగా ఉంచారు. 1,201 పోలింగ్ కేంద్రాలకు 2,979 టీయూలు, 1,508 సీయూలు అలాగే 1,695 వీవీ ప్యాట్స్ కేటాయించారు. ఎన్నికలు సజావుగా కొనసాగేందుకు పోలీసు శాఖ పటిష్ట బందోబస్తు ఏర్పాటు చేసింది. జిల్లాలోని 173 సమస్యాత్మక పోలింగ్ కేంద్రాలను గుర్తించగా రిజర్వ్ కలిపి మొత్తం 199 మందిని నియమించారు. జిల్లా వ్యాప్తంగా మొత్తం 3,500 మంది పోలీస్ సిబ్బంది ఎన్నికల విధుల్లో పాల్గొంటున్నారు. ప్రతి పోలింగ్ స్టేషన్ వద్ద 144 సెక్షన్ అములు చేస్తుండగా సీసీ కెమెరాలను ఏర్పాటు చేసి జిల్లా కేంద్రంలోని కలెక్టరేట్ కార్యాలయానికి అనుసంధానం చేశారు.

సూర్యాపేట నియోజకవర్గం..
 సూర్యాపేట నియోజక వర్గంలో 20 మంది అభ్యర్థులు బరిలో ఉండడంతో ప్రతి పోలింగ్ బూత్ లో 2 బ్యాలెట్ యూనిట్ లను వినియోగించనున్నారు. 2,41,799 మంది ఓటర్లు తమ ఓటు హక్కు వినియోగించుకోనున్నారు. నియోజక వర్గం వ్యాప్తంగా సమస్యాత్మకంగా గుర్తించిన 70 పోలింగ్ కేంద్రాల్లో అధికారులు సీసీ కెమెరాల ద్వారా వెబ్ క్యాన్సింగ్ చేయనున్నారు. 24 రూట్ లుగా విభజించి వాహనాలను ఏర్పాటు చేశారు. ప్రతి వాహనాన్ని జీపీఎస్ సిస్టమ్ ద్వారా ట్రాకింగ్ చేయడం జరుగుతుంది. సూర్యాపేట నియోజక వర్గంలోని నాలుగు మండలాలు, జిల్లా కేంద్రంలో 271 పోలింగ్ కేంద్రాలు ఏర్పాటు చేయగా వాటిలో 2,41,799 మంది ఓటర్లు తమ ఓటు హక్కును వినియోగించుకోనున్నారు. ఇందులో పురుషులు 1,18,446 మంది ఉండగా మహిళా ఓటర్లు 1,23,336 మంది ఇతరులు 17 మంది ఉన్నారు. ఇప్పటికే పోస్టల్ బ్యాలెట్ ద్వారా ఉద్దేశ్యం, 80 ఏండ్లు పైబడిన వృద్ధులు ఓటు హక్కు వినియోగించుకున్నారు. ఎన్నికల నిర్వహణ కోసం నియోజకవర్గ వ్యాప్తంగా 271 పోలింగ్ కేంద్రాలను 24 రూట్ లలో విభజించారు. పోలింగ్ నిర్వహణ కోసం పీఓలు 326, పీఓఓలు 326, ఓపీఓలు 652, మైక్రో అబ్జర్వర్లు 33 మందిని నియమించడం జరిగింది. వారికి తోడుగా స్థానిక అంగన్ వాడీ టీచర్లు, ఆశా సిబ్బంది ఎన్నికల విధుల్లో పాల్గొంటారు. 24 రూట్ లలో సెక్టోరల్ అధికారులను నియమించారు. నియో

నేడే పోలింగ్

అసెంబ్లీ సాధారణ ఎన్నికలకు సర్వం సిద్ధం

ఉదయం 7 నుంచి సాయంత్రం 5 గంటల వరకు ఓటింగ్

జిల్లాలో 1,201 పోలింగ్ కేంద్రాలు.. 9,85,962 మంది ఓటర్లు

4 నియోజకవర్గాల బరిలో 92 మంది అభ్యర్థులు

పోలింగ్ కేంద్రాలకు చేరుకున్న సామగ్రి, సిబ్బంది

ఓటు వేసేందుకు గుర్తింపు కార్డు తప్పనిసరి

పక్కడంటిగా నిర్వహణకు ఏర్పాట్లు పూర్తి : కలెక్టర్ వెంకట్రావ్

జన వర్గం వ్యాప్తంగా 70 పోలింగ్ కేంద్రాలను సమస్యాత్మకంగా గుర్తించారు. దాదాపు 151 పోలింగ్ కేంద్రాల్లో వెబ్ క్యాన్సింగ్ చేస్తుండగా 39 పోలింగ్ కేంద్రాల్లో ఇన్ సైడ్, ఔట్ సైడ్ సీసీ కెమెరాలను ఏర్పాటు చేసి నిత్యం పరిశీలన చేయనున్నారు.

డిస్ట్రిబ్యూషన్ సెంటర్ నుంచి పోలింగ్ కేంద్రాలకు..
 సూర్యాపేట నియోజక వర్గం ఎన్నికల సామగ్రిని సూర్యాపేట వ్యవసాయ మార్కెట్ యార్డులో ఏర్పాటు చేసిన డిస్ట్రిబ్యూషన్ సెంటర్ నుంచి పోలింగ్ కేంద్రాలకు తరలివచ్చారు. బుధవారం ఉదయం నుంచి ఎన్నికల సిబ్బంది, అధికారులు పోలింగ్ కు కావాల్సిన అన్ని వస్తువులను వారికి కేటాయించిన వాహనాల్లో తీసుకెళ్లారు. 271 పోలింగ్ కేంద్రాలకు కావాల్సిన ఓపీఓలు,



సూర్యాపేటలో పోలింగ్ సామగ్రిని సిద్ధం చేసుకుంటున్న సిబ్బంది

వీవీ ప్యాట్స్, బ్యాలెట్ యూనిట్లు, ఓటర్ లిస్టులు, ఎన్నికల సమయంలో వినియోగించే ప్రతి వస్తువును సిబ్బందికి ఇవ్వడం జరిగింది. వాటిని తీసుకుని మధ్యాహ్నం తర్వాత సిబ్బంది వారికి కేటాయించిన పోలింగ్ కేంద్రాలకు వెళ్లారు. సాయంత్రం నుంచి ఎన్నికల సిబ్బంది వారి పోలింగ్ కేంద్రాల్లో ఏర్పాట్లు చేసుకోవడం ప్రారంభించారు. 24 రూట్ లుగా విభజించగా వారి కోసం 24 పెద్ద బస్సులు, 24 మిసీ బస్సులు, 24 కార్లను ఏర్పాటు చేశారు.

దివ్యాంగులు, వృద్ధులకు వాహనాల కేటాయింపు..
 ప్రతి పోలింగ్ కేంద్రం పరిధిలో ఉండి దివ్యాంగులు, వృద్ధులు ఓటు వేసేలా ఈసీ ప్రత్యేక వాహనాలను కేటాయించింది. వారిని ఇంటి నుంచి వాహనంలో తీసుకు వచ్చి ఓటు వేయించి తిరిగి ఇంటి వద్దకి చేర్చనున్నారు. సూర్యాపేట నియోజక వర్గంలో దివ్యాంగులు 3,076, వృద్ధులు (80 ఏండ్లు పైబడిన వారు) 3,651 మంది ఉన్నారు. వారిలో 12 డీ ఫామ్ ద్వారా దివ్యాంగులు 83, వృద్ధులు 146 మంది ఓటు హక్కును ఇప్పటికే వినియోగించుకున్నారు. దాంతో మిగిలిన వారి కోసం ఈ వాహనాలను వినియోగించుకోనున్నారు. పోలింగ్ కేంద్రంలో నడువలేని వారి కోసం ట్రై సైకిళ్లు ఏర్పాటు చేశారు. నేరుగా బూత్ లోకి

వెళ్లి ఓటు వేసే వరకు ట్రై సైకిల్ పై వెళ్లి విధంగా ఏర్పాట్లు చేశారు. **తుంగతుర్తి నియోజకవర్గం..**
 తుంగతుర్తి నియోజక వర్గంలో ప్రధాన పాట్లతో పాటు వివిధ పాట్ల నుంచి మొత్తం 14 మంది అభ్యర్థులు ఎన్నికల బరిలో ఉన్నారు. జిల్లాలోనే అత్యధికంగా ఓటర్లు ఉన్న నియోజక వర్గం తుంగతుర్తి. నియోజక వర్గ వ్యాప్తంగా అధికారులు 326 పోలింగ్ కేంద్రాలు ఏర్పాటు చేయగా 2,55,017 మంది ఓటర్లు తమ ఓటు హక్కును వినియోగించుకోనున్నారు. వారిలో పురుషులు 1,27,578 మంది, మహిళలు 1,27,431 మంది ఉన్నారు. తుంగతుర్తి నియోజక వర్గం నల్లగొండ, యాదాద్రి భువనగిరి, సూర్యాపేట మూడు జిల్లాల్లో విస్తరించి ఉన్నది. సూర్యాపేట జిల్లాలోని తిరుమలగిరి, నాగారం, జాజిరెడ్డిగూడెం, తుంగతుర్తి, నూతనకల్, మద్దిరాల మండలాల్లో 213 పోలింగ్ కేంద్రాలు, నల్లగొండలోని శాలిగోరారంలో 52, యాదాద్రి భువనగిరి జిల్లాలోని అడ్లగూడూరు, మోత్కూర్ మండలాల్లో 61 పోలింగ్ కేంద్రాలు ఏర్పాటు చేశారు. మొత్తం 9 మండలాల్లో 326 పోలింగ్ కేంద్రాలు ఉన్నాయి. నియోజక వర్గంలో దివ్యాంగులు, వృద్ధులు 336 మంది ఇంటి నుంచే ఓటు వేసేలా 12 డీ ఫాంగ్ ద్వారా దరఖాస్తు చేసుకున్నారు.

అందుబాటులో వైద్య సిబ్బంది..
 నియోజక వర్గంలోని ప్రతి పోలింగ్ కేంద్రంలో వైద్య సిబ్బందిని కేటాయించారు. ఏఎన్ఎంతో పాటు ఆశా వర్కర్లు విధులు నిర్వహించనున్నారు. వైద్య సిబ్బందితో పాటు మందులు అందుబాటులో ఉండనున్నాయి.



జిల్లా కేంద్రం నుంచి ఎన్నికల సామగ్రితో పోలింగ్ కేంద్రాలకు తరలివెళ్తున్న సిబ్బంది

ఏర్పాట్లు పూర్తి

సార్వత్రిక ఎన్నికల కోసం అన్ని ఏర్పాట్లు పూర్తి చేశాం. జిల్లాలోని నాలుగు నియోజక వర్గాల నుంచి ఎన్నికల సామగ్రి పోలింగ్ కేంద్రాలకు తరలించడం జరిగింది. 1,201 పోలింగ్ కేంద్రాల్లో ఉదయం 5.30 గంటలకు మాక్ పోలింగ్ నిర్వహిస్తారు. అనంతరం ఉదయం 7 నుంచి సాయంత్రం 5 గంటల వరకు పోలింగ్ నిర్వహించడం జరుగుతుంది. ఎక్కడ సమస్య వచ్చిన వెంటనే పరిష్కరించేందుకు నియోజక వర్గానికి 3 టెక్నికల్ టీమ్లను అందుబాటులో ఉంచాం. జిల్లా వ్యాప్తంగా 5,772 మంది సిబ్బంది ఎన్నికల విధులు నిర్వహిస్తున్నారు. 1,201 పోలింగ్ కేంద్రాలకు 2,979 బ్యాలెట్ యూనిట్లు, 1,508 కంప్రోట్ యూనిట్లు, 1,695 వీవీ ప్యాట్స్ ను తరలించాం. దివ్యాంగులు, వృద్ధుల కోసం 728 ప్రాంతాల్లో 708 వీల్ చైర్లు అందుబాటులో ఉంచడం జరిగింది. 173 సమస్యాత్మక పోలింగ్ కేంద్రాలను గుర్తించి అక్కడ వెబ్ క్యాన్సింగ్, సీసీ కెమెరాలతో నిఘా ఉంచాం. 3,500 మంది పోలీస్ సిబ్బంది బందోబస్తులో పాల్గొంటున్నారు. పోలింగ్ ముగిసిన వాహనాల కొంటింగ్ కేంద్రాలకు తిరిగి వచ్చే వరకు వాటిని జీపీఎస్ ద్వారా ట్రాకింగ్ చేస్తాం. ఎన్నికల నిబంధనలు అతిక్రమిస్తే కఠిన చర్యలు తీసుకుంటాం.

సూర్యాపేట వ్యవసాయ మార్కెట్ లోని డిస్ట్రిబ్యూషన్ సెంటర్ ను పరిశీలిస్తున్న కలెక్టర్ ఎస్.వెంకట్రావ్
 - ఎస్.వెంకట్రావ్, కలెక్టర్, సూర్యాపేట జిల్లా ఎన్నికల అధికారి

జిల్లాలోని నాలుగు నియోజక వర్గాల్లో ఓటర్లు హుజూర్ నగర్ నియోజక వర్గంలో ఓటర్ల వివరాలు..					
మండలం	పురుషులు	మహిళలు	ఇతరులు	మొత్తం	పోలింగ్ కేంద్రాలు
నేరేడుపల్లె	17,071	17,950	1	35,022	43
పాలకవీడు	10,077	10,668	0	20,745	27
మలంపల్లి	18,080	18,787	1	36,868	45
మేళ్లచెర్వు	16,341	16,970	1	33,312	42
చింతలపాలెం	12,801	13,211	0	26,012	36
హుజూర్ నగర్ గరిడేపల్లి	24,158	25,836	7	50,001	58
	22,156	23,468	8	45,632	57
	1,20,684	1,26,890	18	2,47,592	308
కోదాడ నియోజకవర్గం					
మండలం	పురుషులు	మహిళలు	ఇతరులు	మొత్తం	పోలింగ్ కేంద్రాలు
మోతే	18,312	18,468	4	36,784	48
మునగాల	17,653	18,323	0	35,976	44
చిలుకూరు	15,551	16,404	0	31,955	38
అనంతగిరి	12,315	12,920	1	25,236	33
కోదాడ	42,310	45,295	9	87,614	104
నడిగూడెం	11,898	12,090	1	23,989	29
	1,18,039	1,23,500	15	2,41,554	296
సూర్యాపేట నియోజకవర్గం					
మండలం	పురుషులు	మహిళలు	ఇతరులు	మొత్తం	పోలింగ్ కేంద్రాలు
సూర్యాపేట	60,304	63,980	5	1,24,289	133
పెన్ పహాడ్	16,400	16,895	2	33,297	40
చివ్వెంకల	20,412	21,106	10	41,528	47
ఆత్మకూర్ (ఎస్)	21,330	21,355	0	42,685	51
	1,18,446	1,23,336	17	2,41,799	271
తుంగతుర్తి నియోజకవర్గం					
మండలం	పురుషులు	మహిళలు	ఇతరులు	మొత్తం	పోలింగ్ కేంద్రాలు
మోత్కూరు	13,445	13,508	0	26,953	31
అడ్లగూడూరు	11,190	11,441	0	22,631	30
శాలిగోరారం	19,642	19,741	3	39,386	52
జాజిరెడ్డిగూడెం	11,883	11,942	1	23,826	32
నూతనకల్	14,170	13,965	0	28,135	35
మద్దిరాల	12,374	12,290	1	24,665	31
తుంగతుర్తి	16,851	16,546	0	33,397	46
నాగారం	11,807	11,881	3	23,691	29
తిరుమలగిరి	16,216	16,117	0	32,333	40
	1,27,578	1,27,431	8	2,55,017	326